

खलः ॥ नारायणइवाभातिपरिवीतइवांबरः ॥ ९ ॥ अमेखलासुनीलाभोमध्येमध्येसितोपलः ॥ सतारकमिवव्योमशुशुभेसमही  
 धरः ॥ १० ॥ लब्ध्वात्मनस्तनुंशुभ्रांदीप्तदिव्यौषधीधरः ॥ बहुद्योतकरोभातिद्वितीयइवचंद्रमाः ॥ ११ ॥ अधित्यकासुसंगीतैः  
 किन्नरीणांसुचिकैः ॥ रंभापत्रपताकाभिःशोभतेससदाऽचलः ॥ १२ ॥ हरितोपलवैदूर्यपद्मरागशिताश्मनाम् ॥ रुग्रश्मिमंडलैः  
 सौगइंद्रचापैरिन्नावृतः ॥ १३ ॥ सर्वधातुमयैर्हर्मैर्नानारत्नैःप्रशोभितः ॥ सौमिज्वालैरिवात्युच्चैःशृंगैःसर्वत्रवेष्टितः ॥ १४ ॥ तस्या  
 गत्यनितंबेषुसतृणासुशिलासुच ॥ विद्याधर्यःप्रसेवंतेस्वपतीन्कामविकृवाः ॥ १५ ॥ निरुद्धांतर्मरुन्मार्गाजितक्लेशाविरागिणः ॥ ध्यायं  
 त्यहर्निशं ब्रह्मरम्यसानुगुहासुच ॥ १६ ॥ साक्षसूत्रकराःसिद्धाअर्धोन्मीलितलोचनाः ॥ आराधयंतिभूतेशंसुंदरीषुदरीषुच ॥ १७ ॥ मंदारकु  
 सुमामोदसुरभीकृतादिहमुखः ॥ एषनिर्झरिणीवारिझंकारमुखरःसदा ॥ १८ ॥ उपत्यकासुखेलद्विर्वनस्थैःकलभैर्गजैः ॥ कस्तूरीमृगयूथैश्च  
 रुचित्रमृगैस्तथा ॥ १९ ॥ विलसन्नामरीवृंदैर्विचित्रैःश्वापदैस्तथा ॥ नदत्पारावतैश्चैवचकोरैश्चापिकोकिलैः ॥ २० ॥ राजहंसमयूरैश्च  
 दारम्यःसपर्वतः ॥ सेव्यमानःसदादेवैर्गुह्यकैरप्सरोगणैः ॥ २१ ॥ ॥ राजोवाच ॥ ॥ बह्वाश्चर्यमयःशैलःसर्वसिद्धिसमाश्रयः ॥ भग  
 वन्कियदुच्छ्रायःकियदायामविस्तरः ॥ २२ ॥ ॥ ऋषिरुवाच ॥ ॥ षट्त्रिंशद्योजनोच्छ्रायोमस्तकेदशयोजनः ॥ आयामविस्तरा  
 भ्यांसमूलेषोडशयोजनः ॥ २३ ॥ हरिचंदनमंदारचूतराजिविराजितः ॥ देवदारुद्रुमाकीर्णःसरलार्जुनशोभितः ॥ २४ ॥ काला  
 गरुलवंगैश्चनिकुंजैश्चलतागृहैः ॥ विराजतेगिरिश्रेष्ठःसदापुष्पफलप्रदः ॥ २५ ॥ तंहृद्वापर्वतरम्यंतदादुर्भिक्षपीडितः ॥ भृगुश्चकारत

१ बहुदीप्तिवृतोद्योतविवस्वानिवभातिसः ।

२ सौमिज्वालैरिवोच्चैः स इति पाठः ।

३ विद्याधरादि सेवंते स्वपत्नीःकामविकृवाः इ० पा० ।



मा० मा०  
॥ ४ ॥

त्रैवसर्तिहृष्टमानसः ॥ २६ ॥ तस्मिन्मनोहरे शैले कंदरेषु वनेषु च ॥ चिरकालं तपस्तेपेतपः सुनिरतो भृगुः ॥ २७ ॥ इति श्रीपद्मपुराणे  
माघमासमाहात्म्ये मणिशैलवर्णनं नाम तृतीयोऽध्यायः ॥ ३ ॥ ॐ ॥ ऋषिरुवाच ॥ ॥ एवंप्रतिष्ठति राजेन्द्र द्विजे स्वाश्रमवासिनि ॥  
अवतीर्या गतौ शैलाद्द्रौविद्याधरदंपती ॥ १ ॥ समागम्य मुनिं नत्वा स्थितौ तावतिदुःखितौ ॥ तथाविधौ च तौ दृष्ट्वा मंजुवाक्यं द्विजो  
ब्रवीत् ॥ २ ॥ वदविधाद्यरप्रीत्या युवां किमतिदुःखितौ ॥ श्रुत्वा तस्य मुनेर्वाक्यं प्राह विद्याधरो द्विजम् ॥ ३ ॥ श्रूयतां तापस श्रेष्ठ मम दुः  
खस्य कारणम् ॥ सुकृतस्य फलं प्राप्य प्राप्तोऽस्मि त्रिदशालयम् ॥ ४ ॥ लब्ध्वाऽपि देवतादेहं मुखं व्याघ्रस्य मे भवत् ॥ न जाने कर्मणः कस्य  
विपाको यमुपस्थितः ॥ ५ ॥ इति संस्मृत्य संस्मृत्य न लेभे शर्म मे मनः ॥ अन्यच्च श्रूयतां विप्र येन मे ह्याकुलं मनः ॥ ६ ॥ जायेयं मम क  
ल्याणी मधुवाणी सुरूपिणी ॥ नृत्यगीतकलाभिज्ञा सर्वसद्गुणशालिनी ॥ ७ ॥ यस्मिन्काले कुमारी यंतदाचाऽमलया नया ॥ विपंचीं प  
रिवादिन्या तं त्रीभिः सप्तभिर्भृशम् ॥ ८ ॥ वीणावादरसाभिज्ञस्तोषितो नारदो मुनिः ॥ मुग्धभावे पिगायं त्यात्वनयारक्तकंठया ॥ ९ ॥  
विचित्रस्वरनादज्ञो देवराजोऽपि तोषितः ॥ अस्याः कौतुकमित्रांग्या वादयं त्या विपंचिकाम् ॥ १० ॥ नानावक्रगतिस्त्रिगुणं श्रुत्वा तं पंचमध्व  
निम् ॥ तुतोषो द्विन्नरो मां चो धुन्वन्मौलिं महेश्वरः ॥ ११ ॥ शीलौदार्यगुणग्रामरूपयौवनसंपदा ॥ नानया सदृशी नाकेकाचिदस्ति नितं  
विनी ॥ १२ ॥ कियं देवमुखी रामा काहं व्याघ्रमुखः पुमान् ॥ इति ब्रह्मन्सदा चिंत्य दह्यामि हृदि सर्वदा ॥ १३ ॥ इति विद्याधरप्रोक्तं श्रुत्वा चेक्ष्वाकु  
नंदनः ॥ त्रिकालज्ञो भृगुः प्राह प्रहसन् दिव्यलोचनः ॥ १४ ॥ शृणु विद्याधर श्रेष्ठ विचित्रं कर्मणां फलम् ॥ प्राप्य प्राज्ञानमुद्यंतिमुद्यंत्य ज्ञानचे

१ गुणारामा इ० पा० ।

अ०  
४

॥ ४ ॥



तसः ॥ १५ ॥ मक्षिकापदमात्रंतु यथाहिविषमं विषम् ॥ क्रियात्वविहिताल्पापिविपाकेदारुणा तथा ॥ १६ ॥ उपोष्यैकादशीं माघे तैलाभ्यंगः  
 कृतस्त्वया ॥ द्वादश्यां प्राग्भवेदेहेतेन व्याघ्रमुखो भवान् ॥ १७ ॥ उपोष्यैकादशीं पुण्यां द्वादश्यां तैलसेवनात् ॥ कुरुपंप्राप्तवा  
 न्देहं पुराह्येवं पुरुषाः ॥ १८ ॥ हृद्वात्मनः कुकायं सतेन दुःखेन दुःखितः ॥ गिरिराजं समागम्य देवतासरसस्तटे ॥ १९ ॥ स्थित्वा  
 च परमप्रीत्या शुचिः स्नातः कुशासने ॥ नवनीलवनश्यामं नलिनायतलोचनम् ॥ २० ॥ शंखचक्रगदापद्मधरं पीतांबरवृतम् ॥  
 कौस्तुभेन विराजंतं वनमालाधरं हरिम् ॥ २१ ॥ चितयन् हृदये राजानि गृहीताखिलेन्द्रियः ॥ मासत्रयं निराहारस्तपस्तेपे सुदारुणम् ॥ २२ ॥  
 अल्पेन तपसा तुष्टः सप्तजन्मकृतार्चनः ॥ संस्मरंस्तस्य भूपस्य तदा प्रादुरभूत्स्वयम् ॥ २३ ॥ माघस्य शुक्लपक्षे तु द्वादश्यां मकरे रवौ ॥  
 शंखाद्भिरभिषिच्य शुमुदातं चक्रवर्तिनम् ॥ २४ ॥ वासुदेवो ददौ तस्मै स्मारयंस्तैलचेष्टितम् ॥ अतीव सुंदरं रूपं कमनीयं मनोहरम् ॥ २५ ॥  
 येन तं चक्रमे देवी उर्वशी देवनायिका ॥ इत्थं लब्धवरो राजा कृतकृत्यः पुरंगतः ॥ २६ ॥ इतिकर्मगतिं ज्ञात्वा किं विद्याधरं विद्यते ॥ भवान्प  
 रिजिहीर्षुश्चेद्दानवस्य विरूपताम् ॥ २७ ॥ शीघ्रं मद्रचनादेव प्राचीना वविनाशनम् ॥ माघमासे कुरुस्नानं मणिकूटनदीजले ॥ २८ ॥  
 मुनिसिद्धसुरैर्जुष्टे कथयिष्यामि तद्विधिम् ॥ तव भाग्यवशांन्माघो निकटः पंचमेहनि ॥ २९ ॥ पौषस्यैकादशीं शुक्लामारभ्य स्थंडिले  
 शयः ॥ मासमेकं निराहारस्त्रिकालं स्नानमाचर ॥ ३० ॥ त्रिकालमर्चयन् विष्णुं त्यक्तभोगो जितेन्द्रियः ॥ माघस्यैकादशीं शुक्लाया वद्वि  
 द्याधरोत्तम ॥ ३१ ॥ ततो निर्दग्धपापं त्वां द्वादश्यां पुण्यवासरे ॥ अभिषिच्य शिवैस्तोयैर्मंत्रपूतैरहंसुर ॥ ३२ ॥ कामवक्त्रोपमं वक्त्रं  
 करिष्यामि तवानघ ॥ देवतावदनो भूत्वा त्वं विद्याधरसत्तम ॥ ३३ ॥ अनया वरवर्णिन्या सार्द्धं क्रीडयथा सुखम् ॥ ज्ञातमाघप्रभावस्त्वं



मा०मा०

॥ ५ ॥

माघस्नानं सदा कुरु ॥ ३४ ॥ यथामनोरथावातिर्जायते तव सर्वदा ॥ इत्युक्तं भृगुणा तस्मै सर्वज्ञेन महात्मना ॥ ३५ ॥ विद्याधराय राजे  
द्रुपुर्नर्गाथा उदाहृता ॥ माघस्नानैर्विपत्राशो माघस्नानैरघक्षयः ॥ ३६ ॥ सर्वयज्ञाधिको माघः सर्वदानफलप्रदः ॥ माघो गर्जति यज्ञेभ्यो  
माघो योगाच्च गर्जति ॥ ३७ ॥ तीव्राच्च तपसो माघो भो विद्याधर गर्जति ॥ पुष्करे च कुरुक्षेत्रे ब्रह्मावर्ते पृथूदके ॥ ३८ ॥ अविमुक्ते प्रयागे  
च गंगासागरसंगमे ॥ यत्फलं दशभिर्वर्षैः प्राप्यते नियमैर्नरैः ॥ ३९ ॥ तत्फलं प्राप्यते माघे त्र्यहस्नानान्न संशयः ॥ स्वर्गलोके चिरं रागो येषां  
मनसि वर्तते ॥ ४० ॥ यत्र कापि जले तैस्तु स्नानात् व्यंमकरे रवौ ॥ आयुरारोग्यसंपत्तिरूपसौभाग्यतागुणाः ॥ ४१ ॥ येषां मनोरथस्तै  
स्तु न तं याज्यं माघमज्जनम् ॥ ये च विभ्यति नरकाद्येद रिद्राच्च संचितात् ॥ ४२ ॥ सर्वथा तैः प्रयत्नेन माघे कार्यं निमज्जनम् ॥ दारिद्र्यपापदौ  
भाग्यपंकप्रक्षालनाय च ॥ ४३ ॥ माघस्नानान्न चान्योस्ति उपायो राजसत्तम ॥ श्रद्धाहीनानि कर्माणि तथा त्यल्पफलानि वै ॥ ४४ ॥ फलं  
ददाति संपूर्णमाघस्नानं यथा तथा ॥ अकामो वा सकामो वा यत्र कापि बहिर्जले ॥ ४५ ॥ इहामुत्र च दुःखानि माघस्नानीनं विंदति ॥ पक्षद्वये  
यथा चंद्रो वर्द्धते क्षीयते तथा ॥ ४६ ॥ पातकं क्षीयते माघे पुण्यराशिश्च वर्धते ॥ यथा च खन्या जायंते रत्नानि विविधानि च ॥ ४७ ॥  
स्नानात् पुण्यानि जायंते नराणां माघतस्तथा ॥ आयुर्वित्तं कलत्रादिसंपदः प्रभवन्ति च ॥ ४८ ॥ कामधेनुर्यथा कामं चिंतामणिस्तु चिंतितम् ॥  
माघस्नानं ददंती हतद्वत्सर्वांश्च मनोरथान् ॥ ४९ ॥ कृते तपः परं ज्ञानं त्रेतायां यजनं तथा ॥ द्वापरे तु कलौ ज्ञानं माघः सर्वयुगेषु च ॥ ५० ॥  
सर्वेषामेव वर्णानामाश्रमाणां च भूपते ॥ माघस्नानं तु धर्मस्य धाराभिरभिवर्षति ॥ ५१ ॥ ॥ वसिष्ठ उवाच ॥ ॥ इति वाक्यं भृगोः  
श्रुत्वा तस्मिन्नेवाश्रमे सुरः ॥ सहैव भृगुणमाघे गिरौ निर्झरिणीतटे ॥ ५२ ॥ यथोक्तविधिना स्नानमकरोद्भार्यया सह ॥ भृगोरनुग्रहा

अ०

४

॥ ५ ॥



तसोथसंप्राप्यमनसेप्सितम् ॥ ५३ ॥ देवतावदनोभूत्वामुमुदेमणिपर्वते ॥ आजगामभृगुर्विध्यंतमनुग्राह्यहर्षितः ॥ ५४ ॥ मणि  
 मयगिरिराजेस्नानमात्रेणमाघेमदनवदनरूपस्तत्रविद्याधरोऽभूत् ॥ क्षपितनियमदेहोर्विध्यपादावतीर्णोभृगुरपिसहशिष्यैराजगामाथरे  
 वाम् ॥ ५५ ॥ अखिलभुवनसारंमाघमाहात्म्यमेतद्विजवरभृगुणोक्तंभूपविद्याधराय ॥ विविधफलविचित्रयःशृणोतीहनित्यंरुचिरस  
 कलकामान्देववत्प्राप्नुयात्सः ॥ ५६ ॥ इति श्रीपद्मपुराणेमाघमाहात्म्येवसिष्ठदिलीपसंवादेचतुर्थोऽध्यायः ॥ ४ ॥ ६४ ॥  
 ॥ वसिष्ठउवाच ॥ ॥ अधुनामाघमाहात्म्यंप्रवक्ष्यामिनृपोत्तम ॥ पृच्छतेकार्तवीर्यायदत्तात्रेयेणभाषितम् ॥ १ ॥ दत्तात्रेयंहरिं  
 साक्षाद्वसंतंसह्यपर्वते ॥ पप्रच्छतंद्विजंगत्वाराजामाहिष्मतीपतिः ॥ २ ॥ ॥ सहस्रार्जुनउवाच ॥ ॥ भगवन्योगिनांश्रेष्ठसर्वधर्माः  
 श्रुतामया ॥ माघस्नानफलंब्रूहिकृपयाममसुव्रत ॥ ३ ॥ ॥ दत्तात्रेयउवाच ॥ ॥ श्रूयतांनृपशार्दूलएतत्प्रश्नोत्तरंशुभम् ॥ ब्रह्मणो  
 क्तंपुराह्येतन्नारदायमहात्मने ॥ ४ ॥ तत्सर्वकथयिष्यामिमाघस्नानफलंमहत् ॥ यथादेशंयथातीर्थंयथाविधियथाक्रियम् ॥ ५ ॥  
 अस्मिन्वैभारतेवर्षेकर्मभूमौविशेषतः ॥ अमाघस्नायिनानृणानिष्फलंजन्मकीर्तितम् ॥ ६ ॥ असूर्यगगनंयद्वदचन्द्रमुडुमंडलम् ॥  
 तद्वन्नाभातिसत्कर्ममाघस्नानंविनानृप ॥ ७ ॥ ब्रतैर्दानैस्तपोभिश्चनतथाप्रीयतेहरिः ॥ माघमज्जनमात्रेणयथाप्रीणातिकेशवः ॥ ८ ॥  
 नसमंविद्यतेकिंचित्तेजःसौरेणतेजसा ॥ तद्वत्स्नानेनमाघस्यनसमाःक्रतुजाःक्रियाः ॥ ९ ॥ प्रीतयेवासुदेवस्यसर्वपापापनुत्तये ॥  
 माघस्नानंप्रकुर्वीतस्वर्गलाभायमानवः ॥ १० ॥ किंरक्षितेनदेहेनसुपुष्टेनबलीयसा ॥ अध्रुवेणाप्यशुचिनामाघस्नानंविना  
 भवेत् ॥ ११ ॥ अस्थिस्तंभंस्नायुबद्धंमांसक्षतजलेपनम् ॥ चर्मावनद्धंदुर्गंधंपात्रंमूत्रपुरीषयोः ॥ १२ ॥ जराशोकविपद्दयाप्तं



मा० मा०

॥ ६ ॥

रोगमंदिरमातुरम् ॥ रजस्वलमनित्यंचसर्वदोषसमाश्रयम् ॥ १३ ॥ परोपतापितापार्तपरद्रोहिपरंविषम् ॥ लोलुपंपिशुनंक्रूरं  
कृतघ्नंक्षणिकंतथा ॥ १४ ॥ दुष्पूरंदुर्धरंदुष्टंदोषत्रयसमन्वितम् ॥ अशुचिस्राविसच्छिद्रंतापत्रयविमोहितम् ॥ १५ ॥ निसर्ग  
तोऽधर्मरतंतृष्णाशतसमाकुलम् ॥ कामक्रोधमहालोभनरकद्वारसंस्थितम् ॥ १६ ॥ किमिविड्भस्मभवतिपरिणामेशुनांहविः ॥  
ईदृक्छरीरंव्यर्थहिमाघस्नानविवर्जितम् ॥ १७ ॥ बुद्बुदाइवतोयेषुपूतिकाइवजंतुषु ॥ जायंतेमरणायैवमाघस्नानविवर्जिताः ॥ १८ ॥  
अवैष्णवोहतोविप्रोहतंश्राद्धमयोगिच ॥ अब्रह्मण्यंहतंक्षेत्रमनाचारंहतंकुलम् ॥ १९ ॥ सदंभश्चहतोधर्मःक्रोधेनैवहतंतपः ॥ अदृ  
ढंचहतंज्ञानंप्रमादेनहतंश्रुतम् ॥ २० ॥ गुर्वभक्ताहतानारीब्रह्मचारीतयाहतः ॥ अदीप्तेग्नौहतोहोमोहंताभुक्तिरसाक्षिका ॥ २१ ॥  
उपजीव्याहताकन्यास्वार्थेपाकक्रियाहता ॥ शूद्रभिक्षोहतोयागःकृपणस्यहतंधनम् ॥ २२ ॥ अनभ्यासाहताविद्याहतोराजाविरो  
धकृत् ॥ जिवनार्थहतंतीर्थजीवनार्थहतंव्रतम् ॥ २३ ॥ असत्याचहतावाणीतथापैशुन्यवादिनी ॥ संदिग्धश्चहतोमंत्रोव्यग्रचि  
त्तोहतोजपः ॥ २४ ॥ हतमश्रोत्रियेदानंहतोलोकश्चनास्तिकः ॥ अश्रद्धयाहतंसर्वकृतंयत्पारलौकिकम् ॥ २५ ॥ इहलोको  
हतो नृणांदरिद्राणीयथानृप ॥ मनुष्याणांतथाजन्ममाघस्नानंविनाहतम् ॥ २६ ॥ मकरस्थेरवौयोहिनस्नात्यनुदितेरवौ ॥ कथं  
पापैःप्रमुच्येतर्कथंसत्रिदिवं व्रजेत् ॥ २७ ॥ ब्रह्महाहेमहारीचसुरापोगुरुतल्पगः ॥ माघस्नायीविपापःस्यात्तत्संसर्गीचपंचमः ॥  
॥ २८ ॥ माघमासेरटंत्यापःकिंचिदभ्युदितेरवौ ॥ ब्रह्मघ्नंवासुरापंवाकंपंतंतंपुनीमहे ॥ २९ ॥ उपपापानिसर्वाणिपातकानिमहांत्यपि ॥

१ कृमिवर्चस्कभस्मास्थिपरिपाकसमाकुलम्-इ० पा० ।

२ दुर्भगाचेतिपाठः ।

३ हताशक्तिरसात्त्विकी-इ० पा० ।

अ०

६

॥ ६ ॥



भस्मीभवन्ति सर्वाणि माघस्नानानि मानवे ॥ ३० ॥ कंपन्ति सर्वपापानि माघस्नानसमागमे ॥ नाशकालो यमस्माकं यदि स्यात्ति  
 वारीणि ॥ ३१ ॥ एवमक्रोशन्ति पापानि दृष्ट्वा स्नानोद्यतं नरम् ॥ पावका इव दीप्यन्ते माघस्नाने नरोत्तमाः ॥ ३२ ॥ विमुक्ताः सर्वपापे  
 भ्यो मेघेभ्य इव चन्द्रमाः ॥ आर्द्रशुष्कं लघुस्थूलं वाङ्मनः कर्मभिः कृतम् ॥ ३३ ॥ माघस्नानं दहेत्पापं पावकः समिधो यथा ॥ प्रामा  
 दिक्रंचयत्पापं ज्ञानाज्ञानकृतं च यत् ॥ ३४ ॥ स्नानमात्रेण तत्र श्येन्मकरस्थे दिवाकरे ॥ निष्पापास्त्रिदिव्यान्ति पापिष्ठायांति शुद्धताम्  
 ॥ ३५ ॥ संदेहो नात्र कर्तव्यो माघस्नाने नराधिप ॥ सर्वे धिकारिणो माघे विष्णुभक्तौ यथानृप ॥ ३६ ॥ सर्वेषां स्वर्गदो माघः सर्वेषां पाप  
 नाशनः ॥ एष एव परोमंत्रो ह्येतदेव परंतपः ॥ ३७ ॥ प्रायश्चित्तं परंचैतन्माघस्नानमनुत्तमम् ॥ नृणां जन्मांतराभ्यासान्माघस्नानेन  
 तिर्भवेत् ॥ ३८ ॥ अध्यात्मज्ञानकौशल्यं जन्माभ्यासाद्यथानृप ॥ संसारकर्दमालेपप्रक्षालनविशारदम् ॥ ३९ ॥ पावनं पावनानां  
 च माघस्नानं परं नृप ॥ स्नांति माघेन ये राजन्सर्वकामफलप्रदे ॥ ४० ॥ कथं ते भुंजते भोगांश्चंद्रसूर्यग्रहोपमान् ॥ शृणुराजन्महा  
 श्रयं माघस्नानप्रभावजम् ॥ ४१ ॥ कुब्जिकानामकल्याणी ब्राह्मणी भृगुवंशजा ॥ बालवैधव्यदुःखार्तापस्तेपे सुदुस्तरम् ॥ ४२ ॥  
 विन्ध्यपादे महोक्षेत्रे वा कपिलसंगमे ॥ तत्र साव्रतिनी भूत्वानारायणपरायणा ॥ ४३ ॥ सदाचारवती नित्यं नित्यं संगविवर्जिता ॥  
 जितेंद्रिया जितक्रोधा सत्यवागल्पभाषिणी ॥ ४४ ॥ सुशीला दानशिला च देहशोषणशालिनी ॥ पितृदेवद्विजेभ्यश्च दत्त्वा हुत्वा त  
 थानले ॥ ४५ ॥ पष्ठे काले च सा भुङ्क्ते ह्युच्छवृत्तिः सदानृप ॥ कृच्छ्राति कृच्छ्रपारा कतप्त कृच्छ्रादिभिर्व्रतैः ॥ ४६ ॥ पुण्यान्नयति

१ कुक्षौ-इ० पा० ।



मा० मा०  
॥ ७ ॥

सामासान्नर्मदायाश्चरोधसि ॥ एवंतयातपस्विन्यावलकलिन्यामुशीलया ॥ ४७ ॥ सुमहासत्त्वशालिन्याधृतिसतोषयुक्तया ॥ षष्टिर्मा  
घास्तयास्नातारेवाकपिलसंगमे ॥ ४८ ॥ ततःसातपसाक्षीणातस्मिंस्तीर्थेमृतानृप ॥ माघस्नानजपुण्येनतेनसावैष्णवेपुरे ॥ ४९ ॥  
उवासप्रमुदायुक्ताचतुर्युगसहस्रकम् ॥ सुंदोपसुंदनाशायपश्चात्पद्मभवात्पुनः ॥ ५० ॥ तिलोत्तमेतिनाम्नासाब्रह्मलोकेवतारिता ॥  
तेनपुण्यस्यशेषेणरूपस्यैकायनंययौ ॥ ५१ ॥ अयोनिजाबलारत्नंदेवानामपिमोहिनी ॥ लावण्यहृदिनीतन्वीसाभूदप्सरसांवरा ॥  
॥ ५२ ॥ निपुणस्यविधेःस्रष्टुर्नूनाश्चर्यकारिणी ॥ तामुत्पाद्यविधातावैतुष्टोनुज्ञांतदादौ ॥ ५३ ॥ एणशावाक्षिगच्छत्वदैत्यनाशाय  
सत्वरम् ॥ ततःसाब्रह्मणोलोकाद्रीणामादायभामिनी ॥ ५४ ॥ गतापुष्करमार्गेणयत्रतौदेवैरिणौ ॥ तत्रस्नात्वातुरेवायाःपवित्रेनि  
र्मलेजले ॥ ५५ ॥ परिधायांबरैरक्तंबंधूककुसुमप्रभम् ॥ रणद्वलयिनीचारुसिंजन्मेखलनूपुरा ॥ ५६ ॥ लोलमुक्तावलीकंठीचलत्कुं  
डलशोभना ॥ माधवीकुसुमापीडाकंकेलीविटपेस्थिता ॥ ५७ ॥ गायंतीसुस्वरंसापिपीडयंतीतुवल्लकीम् ॥ मूर्च्छयंतीस्वरषट्सुस्नि  
ग्धंकोमलंकलम् ॥ ५८ ॥ इत्थंतिलोत्तमावालातिष्ठंत्यशोककानने ॥ दृष्ट्वादैत्यभटैरिंदोःकलेवसुखदाहृदि ॥ ५९ ॥ तांदृष्ट्वाविस्मि  
तैराजन्सानंदैःसैनैकैर्भृशम् ॥ त्वस्माणैरदृष्ट्वैवगत्वासुंदोपसुंदयोः ॥ ६० ॥ कथितासंभ्रमेणैववर्णयित्वापुनःपुनः ॥ हैदैत्यौनविजानी  
मोदेवीवादानवीनुकिम् ॥ ६१ ॥ नागांगनाथवायक्षीस्त्रीरत्नसर्वथातुसा ॥ युवारत्नभुजौलोकेरत्नभूताहिसावला ॥ ६२ ॥ वर्ततेना  
तिदूरेग्रेअशोकेशोकहारिणी ॥ गत्वातांपश्यंतंशीघ्रंमन्मथस्यापिमोहिनीम् ॥ ६३ ॥ इतिसेनापतीनांतौश्रुत्वावाचमनोहराम् ॥

१ मालती इति प्रा० ।

२ कंकेली अशोकवृक्षः ।

अ०

५

॥ ७ ॥



चषकंसीधुनस्त्यक्त्वाविहायजलसेचनम् ॥ ६४ ॥ उत्तमस्त्रीसहस्राणित्यक्त्वातस्माज्जलाशयात् ॥ शतभारायसींक्रूरांकालदं  
 डोपमांगदाम् ॥ ६५ ॥ भिन्नाभिन्नांगृहीष्यातुजवेनाभिप्लुतंगतौ ॥ यत्रशृंगारसजासाहतुंचंडीविसंस्थिता ॥ ६६ ॥ राजन्सं  
 धुक्षयंतीवदैत्ययोर्मन्मथानलम् ॥ स्थित्वातस्याःपुरोजालमौतद्रूपेणविमोहितौ ॥ ६७ ॥ विशेषान्मधुनामत्तावूचतुस्तौपर  
 स्परम् ॥ भ्रातर्विरमभार्येयंममास्तुवरवर्णिनी ॥ ६८ ॥ त्वमेवार्यत्यजैतांमेभार्यातुमदिरेक्षणाम् ॥ इत्याग्रहेणसंरब्धौमातंगावि  
 वसोन्मदौ ॥ ६९ ॥ अन्योन्यंकालनिर्दिष्टौगदयाजघ्नतुस्तदा ॥ परस्परप्रहारेणगतासूपतितौभुवि ॥ ७० ॥ तौमृतौसैनिकैर्ह  
 द्वाकृतःकोलाहलोमहान् ॥ कालरात्रिसमाकेयंहाकिमेतदुपस्थितम् ॥ ७१ ॥ एवंवदत्सुसैन्येषुदैत्यौसुंदोपसुंदकौ ॥ पातयि  
 त्वागिरेःशृंगेद्वादिनीवतिलोत्तमा ॥ ७२ ॥ प्रस्थितागगनंशीघ्रंद्योतयंतीदिशोदश ॥ देवकार्यततःकृत्वाआगताब्रह्मणःपुरः ॥  
 ॥ ७३ ॥ ततस्तुष्टेनदेवेनविधिनासानुमोदिता ॥ स्थानंसूर्यरथेदत्तंतवचंद्राननेमया ॥ ७४ ॥ भुंक्ष्वभोगाननेकांस्त्वंयावत्सूर्यो  
 वरोस्थितः ॥ इत्थंसाब्राह्मणीराजन्भूत्वाचाप्सरसांवरा ॥ ७५ ॥ भुंक्तेद्यापिरवेलोकेमाघस्नानफलंमहत् ॥ तस्मात्प्रयत्नतोरज  
 ञ्छूद्धानैःसदानरैः ॥ ७६ ॥ स्नातव्यंमकरादित्येवांच्छद्भिःपरमांगतिम् ॥ नान्वाप्तोत्रतस्यास्तिपुरुषार्थोहिकश्चन ॥ ७७ ॥  
 नाक्षीणंपातकंकिंचिन्माघेमज्जतियोनरः ॥ तुलयंतिनतेनात्रयज्ञाःसर्वेसदक्षिणाः ॥ ७८ ॥ माघस्नानेनराजेंद्रतीर्थैचैवविशेषतः ॥  
 नचान्यत्स्वर्गदंकर्मनचान्यत्पापनाशनम् ॥ ७९ ॥ नचान्यन्मोक्षदंयस्मान्माघस्नानसमंभुवि ॥ ८० ॥ इति श्रीपद्मपुराणेमाघमाहात्म्येव

१ शीघ्रत इ० पा० ।

२ स्थित्वादित्यौ पुरस्तस्या इति पा० ।

३ स्नातांवाङ्मात्रतश्चास्ति इ० पा० ।



सिष्ठदिलीपसंवादेमाघस्नानप्रशंसायांसुंदोपसुंददैत्यवधांनामपंचमोऽध्यायः ॥ ५ ॥ ७४ ॥ ॥ दत्तात्रेयउवाच ॥ ॥ अत्रतेकथ  
 यिष्यामिइतिहासंपुरातनम् ॥ पुराकृतयुगेराजत्रैषधेनगरेवरे ॥ १ ॥ आसीद्वैश्यःकुबेराभोनामतोहिमकुण्डलः ॥ कुलीनःसत्क्रियो  
 दांतोद्विजवाहिसुरार्चकः ॥ २ ॥ कृषिवाणिज्यकर्तासौबहुधाक्रयविक्रयी ॥ गोघोटकमहिष्यादिपशुपोषणतत्परः ॥ ३ ॥ पयोदधी  
 नितक्राणिगोमयानितृणानिच ॥ काष्ठानिफलमूलानिलवणानिचपिप्पलीम् ॥ ४ ॥ धान्यानिशाकतैलानिवस्त्राणिविविधानिच ॥ धातूनिक्षु  
 विकारांश्चविक्रीणीतेचसर्वदा ॥ ५ ॥ इत्थंनानाविधैर्वैश्यउपायैःपरमैस्तदा ॥ द्रव्याण्युपार्जयामासअष्टौहाटककोटयः ॥ ६ ॥ एवंम  
 हाधनःसोथआकर्णपलितोभवत् ॥ पश्चाद्विचार्यसंसारक्षणिकत्वंस्वचेतसि ॥ ७ ॥ तद्धनस्यषडंशेनधर्मकार्यचकारसः ॥ विष्णो  
 रायतनंचक्रेचक्रेगेहंशिवस्यच ॥ ८ ॥ तडागंखानयामासविपुलंसागरोपमम् ॥ वाप्यश्चपुष्करिण्यश्चबहुशस्तेनकारिताः ॥ ९ ॥  
 वटाश्चत्थाप्रकंकोलजंबूनिंवादिकाननम् ॥ आरोपितंसुसत्वेनतथापुष्पवनंशुभम् ॥ १० ॥ उदयास्तमनंयावदन्नदानंचकारसः ॥  
 पुराद्बहिश्चतुर्दिक्षुप्रपाश्चक्रेसुशोभनाः ॥ ११ ॥ पुराणेषुप्रसिद्धानिप्रपादानानिभूतले ॥ ददौसतानिधर्मात्मानित्यंदानरतस्तथा  
 ॥ १२ ॥ यावज्जीवंकृतेपापेप्रायश्चित्तमथाकरोत् ॥ देवपूजारतो नित्यंनित्यंचातिथिपूजकः ॥ १३ ॥ तस्येत्यंवर्तमानस्यसंजा  
 तौद्वौसुतौनृप ॥ तौतुप्रसिद्धनामानौश्रीकुंडलविकुंडलौ ॥ १४ ॥ तयोर्मूर्ध्निगृहंत्यक्त्वाजगामतपसेवनम् ॥ तत्राराध्यपरंदेवं  
 गोविंदंवरदंप्रभुम् ॥ १५ ॥ तपःक्लिष्टशरीरोसौवासुदेवमनाःसदा ॥ आतवान्वैष्णवंलोकंयत्रगत्वानशोचति ॥ १६ ॥ अथत  
 स्यसुतौराजन्धनमानमदान्वितौ ॥ तरुणौरूपसंपन्नौधनगर्वेणगर्वितौ ॥ १७ ॥ दुःशीलौव्यसनासक्तौधर्मकर्मविदूरगौ ॥ नवा



कथं शृणुतो मातुर्वृद्धानां वचनं तथा ॥ १८ ॥ उन्मार्गगौदुरात्मानौ पितृमित्रनिषेधकौ ॥ अधर्मनिरतौ दुष्टौ परदाराभिगामिनौ ॥ १९ ॥  
 गीतवादित्रनिरतौ वीणावेणुनिनादिनौ ॥ वारस्त्रीशतसंयुक्तौ गायंतौ चेरतुः सदा ॥ २० ॥ चाटुवाचिनरैर्युक्तौ विटगोष्ठीविशारदौ ॥  
 सुवेपौ चारुवसनौ चारुचंदनभूषितौ ॥ २१ ॥ सुगंधमाल्यमालाढ्यौ कस्तूरीलक्ष्मलक्षितौ ॥ नानालंकारशोभाढ्यौ मौक्तिकोदारहारिणौ ॥ २२ ॥  
 गजवाजिरथौ घेनक्रीडंतौ तावितस्ततः ॥ मधुपानसमायुक्तौ वारस्त्रीरतिमोहितौ ॥ २३ ॥ नाशयंतौ पितुर्द्रव्यंसहस्रं दंदतुः शतम् ॥  
 तस्थतुः स्वगृहे रम्येनित्यं भोगपरायणौ ॥ २४ ॥ इत्थंतु तद्धनं ताभ्यां विनियुक्तमसद्वचयैः ॥ वारस्त्रीविटशैलूषमल्लचारणवंदिषु ॥ २५ ॥  
 अपात्रे तद्धनं दत्तं क्षितं बीजमिवोषरे ॥ न सत्पात्रेषु तदत्तं न ब्राह्मणमुखे हुतम् ॥ २६ ॥ नार्चितो भूतभृद्विष्णुः सर्वपापप्रणाशनः ॥  
 तयोरेवं तु तद्द्रव्यमचिरेण क्षयं ययौ ॥ २७ ॥ ततस्तौ दुःखमापन्नौ कार्पण्यं परमंगतौ ॥ शोचमानौ मुमुक्षेतां क्षुत्पीडा दुःखदुःखितौ ॥ २८ ॥  
 तयोस्तु तिष्ठतोर्गहेनास्ति यद्भुज्यते तदा ॥ स्वजनैर्वा धवैः सर्वैः सेवकैरुपजीविभिः ॥ २९ ॥ द्रव्याभावात्परित्यक्तौ निद्यमानौ ततः पुरे ॥  
 पश्चाच्चौर्यसमारब्धं ताभ्यां तन्नगरे नृप ॥ ३० ॥ राजतोलोकतोर्भीतौ स्वपुराग्निः स्मृतौ तदा ॥ चक्रतुर्वनवासं च सर्वेषां मृणपीडितौ ॥ ३१ ॥  
 जघ्नतुः सततं मूढौ शितवाणैर्विपार्षितैः ॥ नानापक्षिवराहांश्च हरिणान् रोहितांस्तथा ॥ ३२ ॥ शशकान् शल्लकीर्गंधाः श्वापदांश्च गृहंस्तथा ॥  
 महाबलौ भिल्लसंगावाखेटकरतौ सदा ॥ ३३ ॥ एवं मांसमयाहारौ पापाचारौ परंतप ॥ कदाचिद्बुधं प्राप्त एको न्यश्च वनंगतः ॥ ३४ ॥  
 शार्दूलेन हतो ज्येष्ठः कनिष्ठः सर्पदंशितः ॥ एकस्मिन् दिवसे राजन्पापिष्ठौ निधनंगतौ ॥ ३५ ॥ यमदूतैस्तदा बद्धौ पाशैर्नीतौ यमक्षयम् ॥  
 गत्वाभिजगदुःसर्वे ते दूताः पापिनाविमौ ॥ ३६ ॥ धर्मराजनरावेतावानीतौ तव शासनात् ॥ आज्ञां देहि स्वभृत्येषु प्र



मा०मा०  
॥ ९ ॥

सदिकरवामकिम् ॥ ३७ ॥ आलोक्यचित्रगुणेनतदादूताअगौयमः ॥ एकस्तुनीयतांघोरानिरयंतीव्रवेदनम् ॥ ३८ ॥ अपरःस्था  
प्यतांस्वर्गेयत्रभोगाअनुत्तमाः ॥ तदाज्ञांतुसुसंप्राप्यदूतैस्तैःक्षिप्रकारिभिः ॥ ३९ ॥ निक्षिप्तोरौरवेघोरेतत्रज्येष्ठोनराधिप ॥ तेषांदू  
तवरःकश्चिदुवाचमधुरंवचः ॥ ४० ॥ विकुण्डलमयासार्धमेहिस्वर्गददामिते ॥ भुंक्ष्वभोगान्सुदिव्यांस्त्वमर्जितान्स्वेनकर्मणा ॥ ४१ ॥  
॥ इति श्रीपद्मपुराणेउत्तरखंडे माघमासमाहात्म्ये वसिष्ठदिलीपसंवादे विकुण्डलस्वर्गप्राप्तिर्नामषष्ठोऽध्यायः ॥ ६ ॥ ॥ ॥ ॥ ॥  
॥ ऋषिरुवाच ॥ ॥ ततोहृष्टमनाःसोपिदूतंप्रच्छतंपथि ॥ संदेहं हृदिकृत्वातुविस्मयंपरमंगतः ॥ १ ॥ विचारयन् हृदिस्वर्गःक  
स्यहेतोःफलंमम ॥ ॥ विकुण्डलउवाच ॥ ॥ भोदूतवरपृच्छामिसंदेहंत्वामहंपरम् ॥ २ ॥ आवांजातौकुलेतुल्येतुल्यंकर्मतथाकृ  
तम् ॥ दुर्मृत्युरपितुल्योभूत्तुल्यंदृष्टोयमस्तथा ॥ ३ ॥ कथंसनिरयेक्षितस्तुल्यकर्मांममाग्रजः ॥ ममभावीकथंस्वर्गइतित्वंछि  
धिसंशयम् ॥ ४ ॥ देवदूतनपश्यामिस्वस्यस्वर्गस्यकारणम् ॥ इतिपृष्ठोदेवदूतोविकुण्डलमुवाचह ॥ ५ ॥ ॥ यमदूतउ  
वाच ॥ ॥ मातापितासुतौजायास्वसाभ्राताविकुण्डल ॥ जन्महेतुरियंसंज्ञाजन्मकर्मापभुक्तये ॥ ६ ॥ एकस्मिन्पादपेयद्रच्छ  
कुंतानांसमागधः ॥ पुत्रभ्रातृपितृणांचतथाभवतिसंगमः ॥ ७ ॥ तेषांयोगोहियत्कर्मकुरुतेपूर्वभावितः ॥ तस्यतस्यफलंभुं  
क्तेकर्मणःपुरुषःसदा ॥ ८ ॥ सत्यंवदामितेप्रीत्यानरःकर्मशुभाशुभम् ॥ स्वकृतंभुंजतेवैश्यकालेकालेपुनःपुनः ॥ ९ ॥ ए  
कःकरोतिकर्माणिएकस्तत्फलमश्नुते ॥ अन्योन्यंलिप्यतेवैश्यकर्मनान्यस्यकस्यचित् ॥ १० ॥ अतस्तुनरकेपापेतवभ्रा  
तासुदारुणः ॥ त्वंचधर्मेणधर्मात्मन्स्वर्गप्राप्स्यसिशाश्वतम् ॥ ११ ॥ ॥ विकुण्डलउवाच ॥ ॥ आवाभ्यांसमपापेषुनपुण्येषुरतं

अ०  
७

॥ ९ ॥



मनः ॥ यदिजानांसिमत्पुण्यं तन्मा त्वंकृपयावद ॥ १२ ॥ ॥ यमदूत उवाच ॥ ॥ शृणु वैश्य प्रवक्ष्यामि यत्त्वया पुण्यमर्जितम् ॥  
जानामितदहं सर्वं न त्वं वेत्सि सुनिश्चितम् ॥ १३ ॥ हर मित्र सुतो विप्रः सु मित्रो वेद पारगः ॥ आसीत् तस्याश्रमः पुण्यो यमुना दक्षिणे  
तटे ॥ १४ ॥ तेन तस्मिन्वने सख्यं जातं तव विशांवर ॥ सत्संगेन त्वया स्नातं माघ मासद्वयं तथा ॥ १५ ॥ कालिं दी पुण्य पानीये स  
र्वपाप हरेशुभे ॥ तत्तीर्थे लोक विख्याते सर्वपाप प्रणाशने ॥ १६ ॥ एकेन सर्वपापेभ्यो विमुक्तस्त्वं विशांवर ॥ द्वितीय माघ पुण्येन प्राप्तः  
स्वर्गस्त्वयानघ ॥ १७ ॥ त्वं तत्पुण्य प्रभावेण मोदस्व सुचिरं दिवि ॥ नरकेषु तव भ्राता सहतां यमयातनाम् ॥ १८ ॥ छिद्यमानो सिपत्रै  
श्च भिद्यमानश्च मुद्गरैः ॥ चूर्ण्यमानः शिला पृष्ठैस्तप्तांगारेषु भर्जितः ॥ १९ ॥ ॥ दत्तात्रेय उवाच ॥ ॥ इति दूतवचः श्रुत्वा भ्रातृदुःखेन दुः  
खितः ॥ पुलकांकित सर्वांगो दीनो सौविनयान्वितः ॥ २० ॥ उवाच देवदूतं तं मधुरं निपुणं वचः ॥ मैत्री साप्तपदी साधो सतां भवति सत्फ  
ला ॥ २१ ॥ मैत्री भावं विचिंत्याथ मामुपाकर्तुमर्हसि ॥ त्वत्तोहं श्रोतुमिच्छामि सर्वज्ञस्त्वं मतो मम ॥ २२ ॥ यमलोकं न पश्यंति कर्मणा  
केन मानवाः ॥ गच्छंति येन निरयं तन्मे त्वंकृपयावद ॥ २३ ॥ ॥ यमदूत उवाच ॥ ॥ सम्यक् पृष्टं त्वया सौम्य लुप्तपापोऽसि सांप्रतम् ॥  
विशुद्ध हृदये पुंसां बुद्धिः श्रेयसि जायते ॥ २४ ॥ यद्यप्यवसरो नास्ति मम सेवा परस्य वै ॥ तथापि च तव स्नेहात् प्रवक्ष्यामि यथामति ॥ २५ ॥  
मनसा कर्मणा वाचा सर्वावस्थासु सर्वदा ॥ परपीडान् कुर्वन्ति न ते यांति यमालयम् ॥ २६ ॥ न वेदैर्न च दानैश्च न तपोभिर्न चाध्वरैः ॥ कथं  
चित्सद्गतिं यांति पुरुषाः प्राणि हिंसकाः ॥ २७ ॥ अहिंसा परमोधर्मो ह्यहिंसा परमं तपः ॥ अहिंसा परमं दानमित्याहुर्मुनयः सदा ॥ २८ ॥  
मशकान् मत्कुणान् दंशान् यूकादिप्राणिनस्तथा ॥ आत्मौपम्येन रक्षन्ति मानवा ये दयालवः ॥ २९ ॥ तप्तांगारमयं कीलमार्गं प्रेततरंगि



मा० मा०

॥ १० ॥

3217 153

माद्यवास महालय  
संस्कृत पत्र 2

णीम् ॥ दुर्गेतिनचपश्यंतिकृतांतस्यचतेनराः ॥ ३० ॥ भूतानिनेत्रहिंसंतिजलस्थलचराणिवै ॥ जीवनार्थंहितेयांतिकालसूत्रांचदुर्ग  
तिम् ॥ ३१ ॥ स्वमांसभोजनास्तत्रपूयशोणितफेनपाः ॥ मज्जंतश्चवसापंकंदुष्टाः कीटैरधोमुखाः ॥ ३२ ॥ परस्परंचखादंतोर्ध्वांते  
चान्यो यघातिनः ॥ वसंतिकल्पमेकंतेरटंतोदारुणंरवम् ॥ ३३ ॥ नरकाग्निःसृतावैश्यस्थावराःस्युश्चिरंतुते ॥ ततो गच्छं  
तिते कूरास्तिर्यग्योनिशतेषु च ॥ ३४ ॥ पश्चाद्भवंतिजात्यंधाःकाणाःकुब्जाश्चपंगवः ॥ दरिद्राअंगहीनाश्चपुरुषाःप्राणिहिंस  
काः ॥ ३५ ॥ तस्माद्वैश्यपरद्रोहंकर्मणामनसागिरा ॥ लोकद्वयेसुखप्रेप्सुर्धमज्ञोनसमाचरेत् ॥ ३६ ॥ लोकद्वयेनविंदंति सुखानि प्रा  
णिहिंसकाः ॥ येहिंसंतिनभूतानिनतेविभ्यतिकुत्रचित् ॥ ३७ ॥ प्रविशंतियथानद्यःसमुद्रमृजुवक्रगाः ॥ सर्वेधर्माह्यहिं  
सायांप्रविशंतितथादृढम् ॥ ३८ ॥ इति श्रीपद्मपुराणेउत्तरखंडेमाद्यमाहात्म्येदिलीपवसिष्ठसंवादेविकुण्डलदूतसंवादोनामसप्तमोऽ  
ध्यायः ॥ ७ ॥ ६४ ॥ ॥ यमदूतउवाच ॥ ॥ सस्नातःसर्वतीर्थेषुसर्वयज्ञेषुदीक्षितः ॥ अभयंयेनभूतेभ्योदत्तमत्रविशांवर ॥ १ ॥  
निजान्निजांश्चशास्त्रोक्तान्वर्णधर्मानमिश्रितान् ॥ पालयंतीहयेवैश्यनतेयांतियमालयम् ॥ २ ॥ ब्रह्मचारीगृहस्थश्चवानप्रस्थोयतिस्तथा ॥  
स्वधर्मनिरताःसर्वेनाकपृष्ठेवसंतिते ॥ ३ ॥ यथोक्तकारिणःसर्वेवर्णाश्रमसमन्विताः ॥ नराजितेन्द्रियायांतिब्रह्मलोकंचशाश्वत  
म् ॥ ४ ॥ इष्टापूर्तरतायेचपंचयज्ञरताश्चये ॥ दयान्विताश्चयेनित्यंनेक्षंतेतेयमालयम् ॥ ५ ॥ इन्द्रियार्थैर्निवृत्तायेसमर्थावेदवादि  
नः ॥ अग्निपूजारतानित्यंतेविप्राःस्वर्गगामिनः ॥ ६ ॥ अदीनवादिनःशूराःशत्रुभिःपरिवेष्टिताः ॥ आहवेषुविपन्नायेतेपां  
मार्गोदिवाकरः ॥ ७ ॥ अनाथस्त्रीद्विजार्थेचशरणागतपालने ॥ प्राणांस्त्यजंतियेवैश्यतेमोदंतेसदादिवि ॥ ८ ॥ पंग्वंधवाल

अ०

८

॥ १० ॥



वृद्धानां रोग्यनाथदरिद्रिणाम् ॥ येषु षण्णंतिसदा वैश्यनच्यवंते दिवस्तुते ॥ ९ ॥ गां दृष्ट्वा पंकनिर्मग्रां रोगमग्नं द्विजं तथा ॥ उद्धरंति न  
 रायेतु तेषां लोकोऽथ मेधिनाम् ॥ १० ॥ गोभ्रासं ये प्रयच्छंति शुश्रूषंति च गांसदा ॥ ये नारोहंति गोपृष्ठे ते स्युः स्वर्लोका गामिनः ॥  
 ११ ॥ गर्तमात्रं च ये चक्रुर्यत्र गौर्वितृषी भवेत् ॥ यमलोकमदृष्ट्वैव ते यांति स्वर्गं तिनराः ॥ १२ ॥ वापीकूपतडागादौ धर्मस्यांतो न  
 विद्यते ॥ पिबंति स्वेच्छया यत्र जलस्थलचराः सदा ॥ १३ ॥ यथा यथा च पानीयं पिबंति स्वेच्छया नराः ॥ तथा तथाऽक्षयः स्वर्गो  
 धर्मवृद्धिर्विशां वर ॥ १४ ॥ प्राणिनां जीवनं वारि प्राणा वारिणि संस्थिताः ॥ तत्प्रपां ये प्रयच्छंति ते दीप्यंते सदा दिवि ॥ १५ ॥  
 अश्वत्थमेकं पिचुमंदमेकं न्यग्रोधमेकं दशतिंतिणीकम् ॥ कपित्थविल्वामलकत्रयं च पंचाम्रवापी नरकं न पश्येत् ॥ १६ ॥ वरं भूमिरु  
 हाः पंचनतुकोष्ठरुहा दश ॥ पत्रैः पुष्पैः फलैर्मूलैः कुर्वंति पितृ तर्पणम् ॥ १७ ॥ न तत्करोत्यग्निहोत्रं सुदुतं यो पितः सुतः ॥ यत्करो  
 ति घनच्छायः पादपः पथिरोपितः ॥ १८ ॥ सदा सुखी स वसति सदा दानं प्रयच्छति ॥ तदा यज्ञं स यजते यो रोपयति पादपम् ॥ १९ ॥  
 सच्छायान् फलपुष्पाढ्यान् पादपान् पथिरोपितान् ॥ ये छिदंति सदा मूढास्ते यांति निरयं चिरम् ॥ २० ॥ न पश्यंति यमं वैश्यतुलसी  
 वनरोपणात् ॥ सर्वपापहरं पुण्यं कामदं तुलसीवनम् ॥ २१ ॥ तुलसीकाननं वैश्यगृहे यस्मिंश्च तिष्ठति ॥ तद्ब्रह्म तीर्थभूतं हि नो यांति  
 यमकिंकराः ॥ २२ ॥ तावद्वर्षसहस्राणि यावद्बीजदलानि च ॥ वसंति देवलोके ते तुलसीरोपयंतिये ॥ २३ ॥ तुलसीगंधमाग्राय  
 पितरस्तुष्टमानसाः ॥ प्रयांति गरुडा रूढा भवनं चक्रपाणिनः ॥ २४ ॥ दर्शनं नर्मदायास्तु गंगास्नानं विशां वर ॥ तुलसीवनसंस्प  
 र्शः सममेतत्रयं स्मृतम् ॥ २५ ॥ रोपणात्पालनात्सेकादर्शनात्स्पर्शनाच्चृणाम् ॥ तुलसीदहतोपापं वा इमनः कायसंचितम् ॥ २६ ॥



पक्षेपक्षेतुसंप्राप्तेद्वादश्यांवैश्यसत्तम ॥ ब्रह्मादयोपिकुर्वन्तितुलसीवनपूजनम् ॥ २७ ॥ मणिकांचनपुष्पाणितथामुक्ताफलानिच ॥  
 तुलसीपत्रपूजायाः कलानार्हतिषोडशीम् ॥ २८ ॥ आम्ररोपसहस्रेणपिप्पलानांशतेनच ॥ यत्फलं हितदेकेनतुलसीविटपेनच ॥ २९ ॥  
 विष्णुपूजनसंसक्तस्तुलसीयस्तुरोपयेत् ॥ युगायुतंदशैकंचरोपकोरमतेदिवि ॥ ३० ॥ तुलसीमंजरीभिस्तुकुर्माद्धरिहरार्चनम् ॥  
 नसगर्भगृहंयातिमुक्तिभागीभवेन्नरः ॥ ३१ ॥ पुष्करादीनितीर्थानिगंगाद्याः सरितस्तथा ॥ वासुदेवादयोदेवावसन्तितुलसीदले ॥ ३२ ॥  
 आरोप्यतुलसीवैश्यसंपूज्यतद्दलैर्हरिम् ॥ वसन्तिमोदमानास्तेयत्रदेवश्चतुर्भुजः ॥ ३३ ॥ एककालंद्विकालंवात्रिकालंवापियोनरः ॥ स  
 मर्चयतिभूतेशंलिङ्गेरेवासमुद्भवे ॥ ३४ ॥ स्फाटिकेरत्नलिङ्गेवापार्थिवेवास्वयंभुवि ॥ स्थापितेवाकचिद्वैश्यतीर्थेतीर्थेगिरौव  
 ने ॥ ३५ ॥ नमःशिवायमंत्रेणकुर्वन्तस्तज्जपंसदा ॥ शृण्वन्तियमलोकस्यकथामपिनतेनराः ॥ ३६ ॥ शिवपूजाप्रभावेणशिवभक्ताः  
 शिवेरताः ॥ मोदन्तेशिवलोकंतेयावदिन्द्राश्चतुर्दश ॥ ३७ ॥ प्रसंगेनापिमोहेनदंभेनापिहिलोभतः ॥ येसेवन्तेमहादेवंनते  
 पश्यन्तिभास्करिम् ॥ ३८ ॥ शिवार्चनसमंपुण्यंसर्वपापप्रणाशनम् ॥ सर्वैश्वर्यप्रदंवैश्यनास्तिकिंचिज्जगत्रये ॥ ३९ ॥ शिव  
 भक्तिप्रकुर्वाणायैद्विपन्तिजनार्दनम् ॥ तेषांनिरयपातस्तुतत्कालेचउदाहृतः ॥ ४० ॥ द्रव्यमन्नफलंतोयंशिवस्त्वनस्पृशेत्कचित्  
 ॥ निर्माल्येनैवसंलघेत्कूपेसर्वचतत्क्षिपेत् ॥ ४१ ॥ मक्षिकापादमात्रंहिशिवस्वमुपजीवति ॥ मोहाल्लोभात्सपच्येतकल्पांतंनर  
 कंनरः ॥ ४२ ॥ तृणैःकाष्ठैश्चपाषाणैर्येकुर्वन्तिशिवालथम् ॥ मोदन्तेसहरुद्रेणतेनराःशिवसन्निधौ ॥ ४३ ॥ ब्रह्मविष्णुमहादेव  
 प्रासादंमठमेवच ॥ कृत्वातुसुचिरंकालंतत्रलोकेवसन्ति ॥ ४४ ॥ येधर्ममठगोशालाःपथिविश्राममंदिरम् ॥ यतीनांसदनंवैश्य



तिलपात्रंचतिलपद्मं यथाविधि ॥ ८२ ॥ दत्त्वाप्रेतपतेर्भूमिं न व्रजंति नराः क्वचित् ॥ पृथिवीं कांचनंगाश्च महादानानि षोडश ॥ ८३ ॥  
 दत्त्वा तु न निवर्तते स्वर्गलोकाद्विकुण्डल ॥ पुण्यासु तिथिषु प्राज्ञो व्यतीपाते च संक्रमे ॥ ८४ ॥ स्नात्वा दत्त्वा तु यत्किंचिन्नैव मज्ज  
 ति दुर्गतिम् ॥ नैव क्रमं तिदातारो दारुणं रौरवं पथम् ॥ ८५ ॥ इह लोके न जायंते कुले धनविवर्जिते ॥ सत्यवादी स दामौ नीप्रियवा  
 दी च यो नरः ॥ ८६ ॥ अक्रोधनः क्षमासारो नातिवाग न सूयकः ॥ सदा दाक्षिण्यसंयुक्तः सदा भूतदयान्वितः ॥ ८७ ॥ गो  
 ताच परधर्माणां वक्ता परगुणस्य च ॥ परस्वं तिलमात्रं तु मनसापि न यो हरेत् ॥ ८८ ॥ न पश्यति विशां श्रेष्ठसर्वैरकया तनाम् ॥  
 परापवादी पापिष्ठः पापेष्वभिरतः सदा ॥ ८९ ॥ पच्यते नरके घोरे यावदाभूतसंप्लवम् ॥ वक्ता परुषवाक्यानां मंतव्यो नरकाग  
 तः ॥ ९० ॥ संदेहो न विशां श्रेष्ठपुनर्यास्यति दुर्गतिम् ॥ न तीर्थैर्न तपोभिश्च कृतघ्नस्याऽस्ति निष्कृतिः ॥ ९१ ॥ सहते यात  
 नां घोरां स नरो नरके चिरम् ॥ पृथिव्यां गानि तीर्थानि तेषु मज्जति यो नरः ॥ ९२ ॥ जितेन्द्रियो जिताहारो न स यातियमालयम् ॥ न तीर्थे  
 पातकं कुर्यात्त्यजे तीर्थोपजीवनम् ॥ ९३ ॥ अन्यतीर्थसमांगं गायो ब्रवीति नराधमः ॥ स याति रौरवं वैश्यनरं कंदारुणं भृशम् ॥ ९४ ॥  
 तीर्थे प्रतिग्रहस्त्याज्यस्त्याज्यो धर्मस्य विक्रयः ॥ दुर्जरं पातकं तीर्थे दुर्जरं च प्रतिग्रहः ॥ ९५ ॥ तीर्थेषु दुर्जरं सर्वमेतत्कृन्नरकं व्रजेत् ॥  
 सकृद्गंगां भसि स्नात्वा पूतो गंगेन वारिणा ॥ ९६ ॥ नरो न नरकं याति अपि पातकरा शिकृत् ॥ व्रतं दानं तपो यज्ञाः पवित्राणीति राणि  
 च ॥ ९७ ॥ गंगाविद्रभिषेकस्य न समानीति विश्रुतम् ॥ धर्मद्रव्यं धर्मबीजं वैकुण्ठचरणच्युतम् ॥ ९८ ॥ धृतं मूर्ध्नि महेशेन यद्वाङ्मम  
 लं जलम् ॥ यद्ब्रह्मैव न संदेहो निर्गुणं प्रकृतेः परम् ॥ ९९ ॥ तेन किं समतां गच्छेदपि ब्रह्मांडगोलके ॥ गंगेति नाम ग्रहणाद्योजनानां शतैर



रापि ॥ १०० ॥ नरोनरकंयातिकितयासदृशंभवेत् ॥ नान्येनदह्यतेसद्यःक्रियानरकदायिनी ॥ १ ॥ गंगांभसिप्रयत्नेनस्नातव्यं  
 तैश्चमानुषैः ॥ प्रतिग्रहनिवृत्तोयःप्रतिग्रहक्षमोपिसन् ॥ २ ॥ सद्विजोद्योततेवैश्यतारारूपश्चिरंदिवि ॥ गामुद्धरंतियेपंकाद्येचरक्षंतिरो  
 गिणम् ॥ ३ ॥ म्रियंतेगोगृहेचैवतेस्युर्नभसितारकाः ॥ यमलोकंनपश्यंतिप्राणायामरतानराः ॥ ४ ॥ अपिदुष्कृतकर्मणस्तए  
 वहतकिल्बिषाः ॥ दिवसेदिवसेवैश्यप्राणायामास्तुषोडशं ॥ ५ ॥ अपिभ्रूणहताःपुंसांपुनंत्यहरहःकृताः ॥ तपांसियानितप्यंतेव्रता  
 निनियमाश्चये ॥ ६ ॥ गोसहस्रप्रदानंचप्राणायामास्तुतत्समाः ॥ गंगांभोपिकुशाग्रेणमासमेकंतुयःपिबेत् ॥ ७ ॥ संवत्सरशतंसाग्रं  
 प्राणायामस्तुतत्समः ॥ पातकंतुमहद्यच्चतथाक्षुद्रोपपातकम् ॥ ८ ॥ प्राणायामैःक्षणात्सर्वभस्मसाच्चविशांवर ॥ मातृवत्परदारा  
 न्येसंपश्यंतिनरोत्तमाः ॥ ९ ॥ तेनयांतिविशांश्रेष्ठकदाचिद्यमयातनाम् ॥ मनसापिपरेषांयःकलत्राणिनसेवते ॥ ११० ॥ सहिलो  
 कद्रयेदेवस्तेनवैश्यधराधृता ॥ तस्मात्सर्वात्मनात्याज्यंपरदारोपसेवनम् ॥ ११ ॥ नयंतिपरदारास्तुनरकानेकविंशतिम् ॥  
 नलोभेजायतेयेषांपरद्रव्येषुमानसम् ॥ १२ ॥ तेयांतिदेवलोकेहिनयाम्यंवैश्यसत्तम ॥ सत्सुक्रोधनिमित्तेषुयःक्रोधेननजीयते ॥ १३ ॥  
 जितस्वर्गःसमंतव्यःपुरुषोऽक्रोधनोभुवि ॥ मातरंपितरंयस्तुआराधयतिदेववत् ॥ १४ ॥ संप्राप्तेवार्धकेकालेनसयातियमालयम् ॥  
 पितुराधिक्यभावेनयेर्चयंतिगुरुंनराः ॥ १५ ॥ भवंत्यतिथयोलोकेब्रह्मणस्तेविशांवर ॥ इहताश्चस्त्रियोधन्याःशीलस्यपरिरक्षणा  
 त् ॥ १६ ॥ शीलभंगेननारीणांयमलोकःसुदारुणः ॥ शीलंरक्षंतियानित्यंदुष्टसंगविवर्जनात् ॥ १७ ॥ शीलेनहिपरःस्वर्गःस्त्रीणां  
 वैश्यनसंशयः ॥ विशुद्धपाकयज्ञेननिषिद्धाकरणेनच ॥ १८ ॥ स्वर्गतिर्विहितावैश्यनगतिस्तस्यनारकी ॥ विचारयंतियेशास्त्रं



वेदाभ्यासरताश्चये ॥ १९ ॥ स्वर्गतिर्विहितायेचश्रावयन्तिपठन्तिच ॥ व्याकुर्वन्तिस्मृतिंयेचयेधर्मप्रतिबोधकाः ॥ २० ॥ वेदांति  
 निपुणायैवैतैरियंजगतीधृता ॥ तत्तदभ्यासमाहात्म्यैःसर्वेतेहतकिल्बिषाः ॥ २१ ॥ गच्छन्तिब्रह्मणोलोकंयत्रमोहोनविद्यते ॥  
 ज्ञानमादाययोदयाद्रेदशास्त्रसमुद्भवम् ॥ २२ ॥ अपिदेवास्तमर्चन्तिभवबंधविदारकम् ॥ २३ ॥ ॥ इति श्रीपद्मपुराणेउत्तरखंडेमाघ  
 माहात्म्येवसिष्ठदिलीपसंवादेअष्टमोऽध्यायः ॥ ८ ॥ ॥ यमदूतउवाच ॥ ॥ श्रूयतामद्भुतंह्येतद्रहस्यंवैश्यसत्तम ॥ संमतंधर्म  
 राजस्यसर्वलोकामृतप्रदम् ॥ १ ॥ नयमंयमदूतंचनदूतान्धोरदर्शनान् ॥ पश्यन्तिवैष्णवानूनंसत्यमेतन्मयोदितम् ॥ २ ॥  
 आहास्मान्यमुनाभ्रातासादरंचपुनःपुनः ॥ भवद्भिर्वैष्णवास्त्याज्यानतेस्युर्ममगोचराः ॥ ३ ॥ येस्मरन्तिसकृद्दूताःप्रसंगेनापिकेशव  
 म् ॥ तेविध्वस्ताखिलावौवायांतिविष्णोःपरंपदम् ॥ ४ ॥ दुराचारोपिदुःशीलःसदापापरतोपिवा ॥ भवद्भिःसर्वदात्याज्योविष्णुं  
 चेद्भजतेनरः ॥ ५ ॥ वैष्णवोयद्गृहेभुंक्तेतेषांवैष्णवसंगतिः ॥ तेपिवःपरिहार्याःस्युस्तत्संगहतकिल्बिषाः ॥ ६ ॥ इतिवैश्यानुशास्ता  
 स्मान्देवोदंडधरःसदा ॥ अतो नवैष्णवोयातिराजधानीयमस्यतु ॥ ७ ॥ विष्णुभक्तिविनानृणांपापिष्ठानांविशांवर ॥ उपायोनास्ति  
 नास्त्यन्यःसंतर्तुनरकांबुधिम् ॥ ८ ॥ श्वपाकमिवनेक्षंतेलोकाविप्रमवैष्णवम् ॥ वैष्णवोवर्णबाह्योपिपुनान्तिभुवनत्रयम् ॥ ९ ॥ नरके  
 पिचिरंमग्नाःपूर्वजायेकुलद्वये ॥ तदैवयांतिस्वर्गयदार्चन्तिसुतोहरिम् ॥ १० ॥ विष्णुभक्तस्ययेदासावैष्णवान्नभुजश्चरे ॥ तेपिक्  
 तुभुजांश्रेष्ठगतिंयांतिनराःकिलः ॥ ११ ॥ अर्थयेद्वैष्णवस्यान्नंप्रयत्नेनविचक्षणः ॥ सर्वपापविशुद्धयर्थतदभावेजलंपिवेत् ॥ १२ ॥  
 गोविंदेतिजपन्मंत्रंकुत्रचिन्म्रियतेयदि ॥ सनरोनयमंपश्येत्तंचप्रेक्षामहेवयम् ॥ १३ ॥ सांगंसमग्रंसंन्यासंसक्रुषिच्छंददैवतम् ॥ तद्दीक्षा



विधिसंपन्नं सन्मंत्रं द्वादशाक्षरम् ॥ १४ ॥ अष्टाक्षरं च मंत्रं शंभुपतिनरोत्तमः ॥ तान्द्वद्वाब्रह्महाशुं द्रस्ते जाता वैष्णवाः स्वयम् ॥ १५ ॥  
 शंखिनश्चक्रिणो भूत्वा ब्रह्मायुर्वनमालिनः ॥ वसन्ति वैष्णवलोके विष्णुरूपेण ते नराः ॥ १६ ॥ हृदि सूर्ये जले वाथ प्रतिमास्थं डिलेषु च ॥  
 समभ्यर्च्य हरिं यांति नरास्ते वैष्णवं पदम् ॥ १७ ॥ अथ वा सर्वदा पूज्यो वासुदेवो मुमुक्षुभिः ॥ शालिग्रामशिलाचक्रे च कर्कटविनिर्मि-  
 ते ॥ १८ ॥ अधिष्ठानं हितद्विष्णोः सर्वपापप्रणाशनम् ॥ सर्वपुण्यप्रदं वैश्यसर्वेषामपि मुक्तिदम् ॥ १९ ॥ यः पूजयेद्भरिचक्रं शालिग्राम-  
 शिलोद्भवे ॥ राजसूयसहस्रेण तेनेष्टं प्रतिवासरम् ॥ २० ॥ यदानमंति वेद्यं तं ब्रह्मनिर्वाणमच्युतम् ॥ तत्प्रसादो भवेन्नृणां शालिग्रामशिला-  
 चनात् ॥ २१ ॥ महत्काष्ठस्थितो वह्निर्यथा स्थाने प्रकाशते ॥ तथा तथा हरिर्व्यापी शालिग्रामे प्रकाशते ॥ २२ ॥ अपि पापसमाचारा-  
 नकर्मण्यधिकारिणः ॥ शालिग्रामार्चका वैश्यनवैयांति यमालयम् ॥ २३ ॥ न तथारमते लक्ष्म्यां न तथा स्वपुरे हरिः ॥ शालिग्रामशिला-  
 चक्रे यथा सरमते सदा ॥ २४ ॥ अग्निहोत्रं हुतं तेन दत्ता पृथ्वी स सागरा ॥ येनार्चितो हरिश्चक्रे शालिग्रामसमुद्भवे ॥ २५ ॥ सकृ-  
 त्करोति मनुजः शालिग्रामशिलार्चनम् ॥ पापानि विलयं यांति तमः सूर्यो दये यथा ॥ २६ ॥ शिला द्वादशभौ वैश्यशालिग्रामसमुद्भ-  
 वाः ॥ विधिवत्पूजिता येन तस्य पुण्यं वदामि ते ॥ २७ ॥ कोटि द्वादशलिंगैस्तु पूजितैः स्वर्णपंकजैः ॥ यच्च द्वादशकल्पेषु दिने नैकेन  
 तद्भवेत् ॥ २८ ॥ यः पुनः पूजयेद्भक्त्या शालिग्रामशिलाशतम् ॥ उपित्वासहरे लोकां च क्रवतीं हज्जायते ॥ २९ ॥ कामक्रोधैश्च लो-  
 भैश्च व्याप्तो यश्च नरोत्तमः ॥ सोऽपि याति हरे लोकां शालिग्रामशिलार्चनात् ॥ ३० ॥ यः पूजयति गोविंदं शालिग्रामे सदानरः ॥ आ-  
 भूतसंप्लवं यावन्नैव प्रच्यवते हि सः ॥ ३१ ॥ विनातीर्थैर्विनादानैर्विनायज्ञैर्विनामतिम् ॥ मुक्तिं यांति नरा वैश्यशालिग्रामशिलार्चनात् ॥